



TNPSC துளிகள்

- ❖ அமெரிக்காவிற்குப் பதிலடி தரும் விதமாக வாதுமைக் கொட்டை, கொண்டைக் கடலை, வங்கப் பயிறு, மசூர் பருப்பு, போரிக் அமிலம், ஆப்பிள்கள் போன்ற 29 அமெரிக்கப் பொருட்களின் மீது சுங்க வரியை விதிக்க இந்தியா முடிவு செய்துள்ளது.
 - இந்த சுங்க வரி அமெரிக்காவின் மீது 220 – 290 மில்லியன் டாலர்கள் மதிப்பிற்குத் தாக்கத்தை ஏற்படுத்தும்.
- ❖ திரிபுரா மாநில முதலமைச்சர் பிப்லப் குமார் தெப், மிகவும் புகழ்பெற்ற இசையமைப்பாளரான R.D. பர்மன் என்பவரின் பணியை அடையாளப் படுத்திக் காட்டுவதற்காக தன்னுடைய மாநிலத்தில் ஒரு அருங்காட்சியகம் கட்டமைக்கப்படும் என்று அறிவித்துள்ளார்.
- ❖ டானிஷ் (டென்மார்க்) ஆர்க்டிக் ஆராய்ச்சி நிறுவனங்களின் ஆர்க்டிக் கண்காணிப்பு இணையதளமான துருவ இணையதள வாயில் (POLAR) கிரீன்லாந்தில் வருடாந்திரப் பனி உருகும் காலநிலையானது 2019 ஆம் ஆண்டில் மிக முன்னதாகவே தொடங்கி விடும் என்று கூறியிருக்கின்றது.
 - ஆர்க்டிக் மற்றும் வட அட்லாண்டிக் பகுதியில் ஏற்பட்ட வளிமண்டல சுழற்சியின் காரணமாக ஒரே நாளில் 2 பில்லியன் டன்கள் அளவிலான பனியை கிரீன்லாந்து இழந்துள்ளது.
- ❖ இந்தியத் தாவரவியல் ஆய்வு நிறுவனத்தினால் வெளியிடப்பட்ட ஒரு ஆய்வின்படி, 2010 மற்றும் 2019 ஆம் ஆண்டுகளுக்கு இடைப்பட்ட காலகட்டத்தில் தாவரவியலாளர்கள் மற்றும் வகைப்பாட்டியல் வல்லுநர்கள் கிழக்கு இமயமலையில் உள்ள சில வகை மரங்களிலிலுருந்து கசியும் நறுமணப் பொருட்களின் 23 புதிய இனங்களைக் கண்டுபிடித்துள்ளனர்.
 - அதன் பொலிவான அழகு வாய்ந்த பூக்களின் காரணமாக இந்தத் தாவரக் குழுக்கள் தோட்டக்கலை முக்கியத்துவம் பெற்று விளங்குகின்றது.
- ❖ மத்திய அமைச்சரவை புதுதில்லி சர்வதேச நடுவர் தீர்ப்பு மையம், 2019 (New Delhi International Arbitration Centre - NDIAC) என்ற ஒரு மசோதாவிற்கு ஒப்புதல் வழங்கியுள்ளது.
 - இது நிறுவன விவகாரங்களைத் தீர்ப்பதற்காக ஒரு தனிச் சுதந்திர மற்றும் தன்னாட்சி கொண்ட அமைப்பினை ஏற்படுத்துவதற்கு அனுமதிக்கின்றது.
- ❖ இராஜஸ்தானைச் சேர்ந்த சுமன் ராவ் என்பவர் 2019 ஆம் ஆண்டில் மிஸ் இந்தியா பட்டம் சுமத்தப் பட்டு இருக்கின்றார்.
- ❖ 633க்கும் அதிகமான ஸ்கூபா எனப்படும் நீர்மூழ்கி வீரர்கள் அமெரிக்காவின் ப்ளோரிடா கடற்கரையில் நீருக்கடியில் மிகப்பெரிய அளவிலான தூய்மைப் பணியை மேற்கொண்டு உலக சாதனைப் படைத்துள்ளனர்.
- ❖ இந்திய ரிசர்வ் வங்கி பணம் விநியோகம் செய்யும் இயந்திரங்களின் பாதுகாப்பை மேம்படுத்துவதற்காக செப்டம்பர் மாதத்தின் இறுதிக்குள் வங்கிகள் தங்களுடைய ஏடிஎம்களை சரியான சுவர், தூண் அல்லது அறையைக் கொண்டதாக (அதிகப் பாதுகாப்பு கொண்ட விமான நிலையங்கள் போன்ற இடங்களைத் தவிர) மாற்றியமைக்க வேண்டும் என்று வங்கிகளைக் கேட்டுக் கொண்டுள்ளது.

தேசியச் செய்திகள்

நிதி ஆயோக் நிர்வாகக் குழுக் கூட்டம்

- ❖ நிதி ஆயோக் நிர்வாகக் குழுவின் 5-வது கூட்டம் பிரதமர் நரேந்திர மோடியின் தலைமையில் புது தில்லியின் ராஷ்டிரபதி பவனில் நடத்தப் பட்டது.
- ❖ நிதி ஆயோக் நிர்வாகக் குழு கூட்டுறவுக் கூட்டாட்சிக் கொள்கைகளை உள்ளடக்கியுள்ளது.
- ❖ இது தேசிய வளர்ச்சி இலக்குகளின் செயல்பாடுகளை விரைவுபடுத்துவதற்காக துறைகளுக்கிடையேயான பிரச்சினைகள் மற்றும் கூட்டாட்சிப் பிரச்சினைகள் குறித்து விவாதிப்பதற்கான ஒரு தளமாக விளங்குகின்றது.
- ❖ இந்தக் குழுவின் உறுப்பினர்கள் பின்வருமாறு:
 - இந்தியப் பிரதமர், அனைத்து மாநிலங்களின் முதலமைச்சர்கள், சட்டமன்றம் உள்ள யூனியன் பிரதேசங்களின் முதலமைச்சர்கள் மற்றும் அந்தமான் நிக்கோபார் தீவுகளின் துணை நிலை ஆளுநர்.
 - பதவி வழி உறுப்பினர்களாக 4 மத்திய அமைச்சர்கள்.
 - சிறப்பு அழைப்பாளர்களாக 3 மத்திய அமைச்சர்கள்.
- ❖ 2024 ஆம் ஆண்டில் இந்தியப் பொருளாதாரம் 5 டிரில்லியன் டாலர் என்ற இலக்கை இந்தியா எட்டும் என்று மோடி அறிவித்துள்ளார்.





பாரத் திறன்கள்

- ❖ மத்தியத் திறன் வளர்ச்சி மற்றும் தொழில்முனைவு அமைச்சகத்தின் கீழுள்ள பொதுப் பயிற்சி இயக்குநரகம் சிஸ்கோ மற்றும் அசஞ்சர் ஆகிய நிறுவனங்களுடன் இணைந்துள்ளது.
- ❖ இது டிஜிட்டல் பொருளாதாரத்திற்காக தனது தொழிற் பயிற்சி நிறுவனங்களின் (ITI - Industrial Training Institutes) மூலம் இளைஞர்களுக்குத் திறனை அளிப்பதை நோக்கமாகக் கொண்டுள்ளது.
- ❖ இந்தியாவில் உள்ள அனைத்து ITIகளிலும் பயிலும் ஏறத்தாழ 15 இலட்சம் மாணவர்கள் பாரத் திறன்கள் இணையவாயில் தளத்தின் மூலம் டிஜிட்டல் கல்விப் பெட்டகத்தை அணுகிப் பயன் பெறுவர்.

கிராமப்புற ஏழைகள் மற்றும் காலநிலை மாற்றம்

- ❖ ஹைதராபாத்தில் உள்ள தேசிய ஊரக வளர்ச்சி மற்றும் பஞ்சாயத்து ராஜ் நிறுவனம் நீடித்த வாழ்வாதாரம் மற்றும் கால நிலைக்கேற்றவாறுத் தகவமைத்துக் கொள்ளுதல் (SLACC - Sustainable Livelihoods and Adaptation to Climate Change) என்ற ஒரு பயிற்சித் திட்டத்தைத் தொடங்கியுள்ளது.
- ❖ இந்தத் திட்டம் கிராமப்புற விவசாயத்தை நம்பி இருக்கும் ஏழைக் குடும்பங்கள் தற்சமயம் நிகழும் காலநிலை மாற்றத்திற்கு ஏற்றவாறு தங்களைத் தகவமைத்துக் கொள்வதற்கு உதவுதல் மற்றும் அவர்களின் நீடித்த வாழ்வாதாரத்திற்கு உதவுதல் ஆகியவற்றை நோக்கங்களாகக் கொண்டுள்ளது.
- ❖ இது தேசிய ஊரக வாழ்வாதாரத் திட்டத்தின் கீழ் தொடங்கப்பட்டுள்ளது.
- ❖ மத்தியப் பிரதேசம் மற்றும் பீகார் மாநிலங்களில் வறட்சி மற்றும் வெள்ள அபாயம் உள்ள 638 கிராமங்களில் இத்திட்டம் சோதனை அடிப்படையில் செயல்படுத்தப்பட்டுக் கொண்டிருக்கின்றது.

சர்வதேசச் செய்திகள்

CICA

- ❖ தஜிகிஸ்தானின் துசான்பேயில் நடைபெற்ற ஆசியாவிற்கான கலந்துரையாடல் மற்றும் நம்பிக்கைக் கட்டமைப்பு நடவடிக்கைகள் (CICA - Conference on Interaction and Confidence Building Measures in Asia) என்ற கருத்தரங்கின் 5-வது பதிப்பில் இந்திய வெளியுறவுத் துறை அமைச்சர் S. ஜெய்சங்கர் கலந்து கொண்டார்.
- ❖ இந்த மாநாட்டின் கருத்துரு, "பாதுகாப்பான மற்றும் மிக வளமான CICA பிராந்தியத்திற்கான ஒரு பங்கிடப்பட்ட தொலைநோக்குப் பார்வை" என்பதாகும்.

CICA

- ❖ CICA என்பது ஆசியாவில் அமைதி, பாதுகாப்பு மற்றும் நிலைப்புத் தன்மை ஆகியவற்றை ஊக்குவிப்பதற்கு ஒத்துழைப்பை மேம்படுத்துவதற்காக பல நாடுகள் கொண்ட ஒரு மன்றமாகும்.

- ❖ குறைந்த பட்சம் எந்த ஒரு நாடும் அதன் ஒரு பகுதியை ஆசியாவில் கொண்டிருந்தால் CICA-ல் உறுப்பினர் நாடாக ஆவதற்கு அது தகுதியுடையதாகும்.
- ❖ இது 1999 ஆம் ஆண்டில் ஏற்படுத்தப்பட்டது. இதன் தலைமையகம் கஜகஸ்தானின் நூர் சுல்தானில் உள்ளது.
- ❖ இந்த அமைப்பு ஏற்படுத்தப்பட்டதிலிருந்து இந்தியா இதில் உறுப்பு நாடாக உள்ளது.

SCO சந்திப்பு

- ❖ கிர்கிஸ்தானின் தலைநகரான பிஷ்கெக்கில் நடைபெற்ற ஷாங்காய் ஒத்துழைப்பு அமைப்பு (SCO - Shanghai Cooperation Organisation) மாநாட்டில் இந்தியப் பிரதமர் நரேந்திர மோடி கலந்து கொண்டார்.
- ❖ தேர்தலுக்குப் பிறகு பிரதமராகப் பதவியேற்ற பின்பு இவருடைய முதலாவது பன்னாட்டுப் பங்கெடுப்பு இதுவாகும்.
- ❖ அவர் SCO-ன் பிராந்தியத் தீவிரவாத எதிர்ப்பு அமைப்பின் கீழ் (Regional Anti-Terrorist Structure - RATS) சர்வதேசத் தீவிரவாதத்திற்கு எதிராக ஒருங்கிணைந்த நடவடிக்கைகளை மேற்கொள்ளுமாறு உறுப்பு நாடுகளைக் கேட்டுக் கொண்டுள்ளார்.

SCO

- ❖ SCO என்பது அரசாங்கங்களுக்கிடையேயான ஒரு நிரந்தர சர்வதேச அமைப்பாகும்.
- ❖ இது ஒரு யுரேசியாவின் அரசியல், பொருளாதார மற்றும் பாதுகாப்புக் கூட்டிணைவாகும்.
- ❖ இது 2001 ஆம் ஆண்டில் ஏற்படுத்தப்பட்டது. இதற்கு முன்பு ஷாங்காய் 5 என்ற அமைப்பாக இது செயல்பட்டது.
- ❖ SCO-ன் முதன்மையான முடிவெடுக்கும் அமைப்பு உறுப்பு நாடுகளின் தலைவர்களைக் கொண்ட குழுவாகும்.
- ❖ இது 8 நிரந்தர உறுப்பு நாடுகளைக் கொண்டுள்ளது.



- ❖ SCO-ல் பார்வையாளர் நாடுகளாக ஆப்கானிஸ்தான், பெலாரஸ், ஈரான் மற்றும் மங்கோலியா ஆகிய நாடுகள் உள்ளன.

கிம்பர்லி செயல்முறை

- ❖ 2019 ஆம் ஆண்டு ஜூன் 17 முதல் ஜூன் 21 வரை கிம்பர்லி செயல்முறையின் கூட்டத் தொடர் சந்திப்பானது இந்தியாவினால் மும்பையில் நடத்தப்பட்டுக்



கொண்டிருக்கின்றது.

- ❖ கிம்பர்லி செயல்முறை என்பது ஒழுங்கற்ற வைரங்களின் வர்த்தகங்களை ஒழுங்குபடுத்தும் ஒரு சர்வதேச சான்றளிப்புத் திட்டமாகும். இது பிரச்சினையை ஏற்படுத்தும் அல்லது வன்முறையைத் தூண்டும் வைரங்களின் வர்த்தகத்தைத் தடுப்பதை நோக்கமாகக் கொண்டுள்ளது.
- ❖ 2019 ஆம் ஆண்டு ஜனவரி 01 முதல் கிம்பர்லி செயல்முறை சான்றளிப்புத் திட்டத்தின் (KPCS - Kimberley Process Certification Scheme) தலைவராக இந்தியா உள்ளது.
- ❖ வன்முறைக்கான அல்லது இரத்த வைரங்கள் என்பது தேர்ந்தெடுக்கப்பட்ட அரசாங்கங்களை வீழ்த்துவதற்காகவும் கிளர்ச்சியாளர்களுக்கு நிதியுதவி அளிப்பதற்காகவும் ஆப்பிரிக்காவில் ஆயுதமேந்திய கிளர்ச்சியாளர்களால் பயன்படுத்தப்படும் ஒழுங்கற்ற வைரங்களாகும்.

சுற்றுச்சூழல் செய்திகள்

பசுமைத் தரமிடல்

- ❖ மத்திய சாலைப் போக்குவரத்து மற்றும் நெடுஞ்சாலைத் துறை, கப்பல் போக்குவரத்து, மத்திய சிறு, குறு மற்றும் நடுத்தர நிறுவனங்கள் துறை அமைச்சர் நிதின் கட்கரி நாக்பூரில் நடத்தப்பட்ட பிராந்திய கிரஹா மாநாட்டின் 10-வது பதிப்பில் உரையாற்றினார்.
- ❖ ஒருங்கிணைந்த வாழ்விட ஆய்விற்கான பசுமைத் தரமிடல் (Green Rating for Integrated Habitat Assessment - GRIHA) என்பது கட்டிடங்களில் சுற்றுச்சூழலுக்கு உகந்த நிலைகளை ஆய்வு செய்வதற்கான ஒரு தரமிடல் குறியீடாகும்.
- ❖ கிரஹா தரமிடல் ஆனது கிரஹா ஆணையத்தினால் வழங்கப்படுகின்றது. இது இந்தியாவில் அதிக அளவிலான பசுமைக் கட்டிடங்களை ஊக்குவிப்பதை நோக்கமாகக் கொண்டுள்ளது.

மாநிலச் செய்திகள்

வெளிநாட்டவர் தீர்ப்பாயம்

- ❖ இந்திய அரசு அஸ்ஸாம் மாநிலத்தில் மின்னணு-வெளிநாட்டவர் தீர்ப்பாயத்தினை அமைப்பதற்கு ஒப்பதல் வழங்கியுள்ளது.
- ❖ இது பின்வருவனவற்றிற்காக செயல்படுத்தப்பட விருக்கின்றது.
 - மாநிலம் முழுவதும் அங்க அடையாளம் மற்றும் வாழ்க்கைக் குறிப்புத் தகவல்களைப் பராமரித்தல்.
 - சட்ட விரோத இடம்பெயர்வாளர் தகவல்களைக் கண்டுபிடித்தல்.
 - நலத் திட்டங்களுக்காக தகுதியுள்ளப் பயனாளிகளைச் சட்டப்பூர்வமாக அங்கீகரித்தல்.
- ❖ இது நீதித் துறை மற்றும் காவல் துறை ஆகிய இரண்டு துறைகளுக்கும் உதவும் என்று எதிர்பார்க்கப் படுகின்றது.

மூளைக் காய்ச்சல் இறப்புகள்

- ❖ பீகாரின் முசாபர்பூரில் கொடிய மூளைச் செயலிழப்பு நோயின் (AES - Acute Encephalitis Syndrome) காரணமாக 84 குழந்தைகள் இறந்துள்ளனர்.
- ❖ மருத்துவர்களின் கூற்றுப்படி, மிக அதிகப்படியான வெப்பம் மற்றும் ஈரப்பதம் ஆகியவற்றின் காரணமாக ஏற்பட்ட AES நோயினால் குழந்தைகள் பாதிக்கப்பட்டு இறப்புகள் ஏற்பட்டுக் கொண்டிருக்கின்றன.
- ❖ உள்ளூரில் இந்த காய்ச்சல் "சம்கி" என்று அழைக்கப்படுகின்றது.

AES

- ❖ இந்தியாவில் AES நோய் (5% - 35%) ஏற்படுவதற்கு மிக முக்கியக் காரணம் ஜப்பானிய மூளைக் காய்ச்சல் வைரஸாகும் (JEV - Japanese Encephalitis Virus).
- ❖ இந்தியாவில், வடக்கு மற்றும் வடகிழக்குப் பகுதிகளில் ஏற்படுகின்ற AES நோயானது குழந்தைகள் வெறும் வயிற்றில் பழுக்காத லிட்சிப் பழங்களை சாப்பிடுவதால் ஏற்படுவதாக தொடர்புபடுத்தப்படுகின்றது.
- ❖ AES ஏற்படுவதற்கு மிக முக்கியமான வைரஸ்களாக நிபா வைரஸ், ஜிகா வைரஸ் ஆகியவையும் கண்டறியப்பட்டுள்ளன.
- ❖ AES நோய் பெரும்பாலும் குழந்தைகள் மற்றும் இளம் பருவத்தினரைத் தாக்குகின்றது.
- ❖ இது கணிசமான நோயுறுதல் மற்றும் உயிரிழப்பிற்கு வழி வகுக்கும்.

முக்கிய தினங்கள்

உலக மூத்தோர் கொடுமை விழிப்புணர்வுத் தினம் - ஜூன் 15

- ❖ ஒவ்வொரு ஆண்டும் ஜூன் 15 அன்று உலக மூத்தோர் கொடுமை விழிப்புணர்வுத் தினம் அனுசரிக்கப்படுகின்றது.



- ❖ மூத்த குடிமக்கள் மீதான கொடுமைகள் மற்றும் அவர்களைப் பாதிப்படையச் செய்தல் ஆகியவற்றிற்கு எதிராகக் குரல் கொடுப்பதற்காக இத்தினம் அனுசரிக்கப்படுகின்றது.
- ❖ மூத்தோர் கொடுமைகளைத் தடுத்தலுக்கான சர்வதேச அமைப்பினால் விடுக்கப்பட்ட கோரிக்கையைத் தொடர்ந்து 2011 ஆம் ஆண்டு டிசம்பர் மாதத்தில் ஐ.நா சபையினால்



இத்தினம் அதிகாரப்பூர்வமாக அங்கீகரிக்கப்பட்டது.

- ❖ ஐ.நா. அறிக்கையின்படி மூத்த குடிமக்கள் 6 நபர்களில் 1 நபர் ஏதாவது ஒரு கொடுமைக்கு உள்ளாகின்றனர்.

வெளிநாட்டிலிருந்து குடும்பத்திற்குப் பணத்தை அனுப்புதலுக்கான சர்வதேச தினம் - ஜூன் 16

- ❖ ஒவ்வொரு ஆண்டும் ஜூன் 16 அன்று வெளிநாட்டிலிருந்து குடும்பத்திற்குப் பணத்தை அனுப்புதலுக்கான சர்வதேச தினம் அனுசரிக்கப்படுகின்றது.
- ❖ தங்களது தாய்நாட்டில் வாழும் அவர்களது 800 மில்லியன் குடும்ப உறுப்பினர்களின் வாழ்வை மேம்படுத்துவதற்காக 200 மில்லியன் சர்வதேச இடப்பெயர்வுத் தொழிலாளர்கள் அளிக்கும் பங்களிப்பினை இத்தினம் அங்கீகரிக்கின்றது.
- ❖ இந்தத் தினத்தின் நோக்கம் இந்தப் பங்களிப்புகள் மில்லியன் கணக்கான குடும்பங்கள், சமூகங்கள், நாடுகள் மற்றும் ஒட்டுமொத்தப் பிராந்தியங்களின் மீது ஏற்படுத்தும் தாக்கம் குறித்த ஒரு மிகப்பெரிய விழிப்புணர்வை ஏற்படுத்துவதாகும்.


